



# KERALA GAZETTE

PUBLISHED BY AUTHORITY

Vol. LVI വാല്യം 56	THIRUVANANTHAPURAM, TUESDAY തിരുവനന്തപുരം, ചൊവ്വ	6th December 2011 2011 ഡിസംബർ 6 15th Agrahayana 1933 1933 അഗ്രഹായനം 15	No. നമ്പർ	48
-----------------------	---	---	--------------	----

## PART III

## Police Department

ലേല/ദർഘാസ് പരസ്യം

നമ്പർ ജി.2/8073/2011/എസ്.

2011 നവംബർ 19.

തിരുവനന്തപുരം പേരൂർക്കട എസ്. എ. പി. ക്യാമ്പിലെ ക്യാന്റിൻ കൂക്ക് ഹൗസും ക്യാന്റിൻ സ്റ്റോർ ബിൽഡിങ്ങും ലേലം കൊണ്ട് പൊളിച്ചു നീക്കുന്നതിനായി 20-12-2011-ന് പകൽ 11 മണിക്ക് എസ്. എ. പി. ക്യാമ്പ് പരിസരത്തു വച്ച് പരസ്യമായി ലേലം/ദർഘാസ് വഴി വിൽപ്പന നടത്തുന്നതാണ്. ലേലത്തിൽ പങ്കെടുക്കുന്നവർ ടി കെട്ടിടങ്ങൾക്ക് നിശ്ചയിച്ചിട്ടുള്ള നിരതദ്രവ്യത്തുകയായ 854 ലേലദിവസം രാവിലെ 11 മണിക്ക് മുൻ ലേല സ്ഥലത്ത് അടച്ച് രസീത് വാങ്ങേണ്ടതും കൃത്യസമയത്ത് ലേലസ്ഥലത്ത് ഹാജരാകേണ്ടതുമാണ്. സീൽ ചെയ്ത ദർഘാസുകൾ നൽകുവാൻ താൽപ്പര്യപ്പെടുന്നവർ നിരതദ്രവ്യം എസ്. എ. പി. ബറ്റാലിയൻ ഓഫീസിൽ ഒടുക്കിയ രസീതടക്കം കമാണ്ടന്റ് സ്പെഷ്യൽ ആഫ് പോലീസ്, തിരുവനന്തപുരം-5 എന്ന വിലാസത്തിൽ 19-12-2011-ന് വൈകുന്നേരം 5 മണിക്ക് മുൻ എസ്. എ. പി. ബറ്റാലിയൻ ഓഫീസിൽ കിട്ടത്തക്കവണ്ണം അയയ്ക്കേണ്ടതാണ്. കവറിനു പുറത്ത് “ക്യാന്റിൻ കൂക്ക് ഹൗസും ക്യാന്റിൻ സ്റ്റോർ ബിൽഡിങ്ങും ലേലം കൊണ്ട് പൊളിച്ചു നീക്കുന്നതിനുള്ള ദർഘാസ്” എന്ന് വ്യക്തമായി രേഖപ്പെടുത്തേണ്ടതാണ്.

ലേലം കഴിഞ്ഞാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ കാണുന്ന കൂടുതൽ തുകയ്ക്ക് ലേലം സ്ഥിരപ്പെടുത്തുന്നതും ടിയാൻ ഉടൻതന്നെ ലേല/ദർഘാസ് തുകയുടെ പകുതി സംഖ്യയും നിയമാനുസൃതമുള്ള

നികുതിയും (വാറ്റ് 4% + വാറ്റിനുമേൽ 1% സെസ്സ്) ഉൾപ്പെടെ നിരതദ്രവ്യം കഴിച്ചുള്ള തുക ലേലസ്ഥലത്ത് തന്നെ അയയ്ക്കേണ്ടതും ബാക്കി തുകയും നികുതിയും ലേലം സ്ഥിരപ്പെടുത്തി ഉത്തരവ് കിട്ടി 10 ദിവസത്തിനുള്ളിൽ എസ്.എ.പി. ബറ്റാലിയൻ ഓഫീസിൽ അടച്ച് ലേല സാധനങ്ങൾ സ്വന്തം ചെലവിൽ നീക്കം ചെയ്യേണ്ടതുമാണ്. ലേലത്തിൽ പങ്കെടുത്ത മറ്റുള്ളവരുടെ നിരതദ്രവ്യം ലേലം കഴിഞ്ഞാലുടൻ മടക്കി നൽകുന്നതാണ്.

ഏതെങ്കിലും കാരണവശാൽ ലേലം സ്ഥിരപ്പെടുത്തി കിട്ടുന്നയാൾ മേൽപ്പറഞ്ഞ ലേലനിബന്ധനകൾ ലംഘിക്കുക യാണെങ്കിൽ ടിയാൻ അടച്ച തുക സർക്കാരിലേക്ക് മുതൽകൂട്ടുന്നതും സാധനങ്ങൾ പുനർലേലം ചെയ്യുന്നതു മായിരിക്കും. പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് മുൻ ലേലക്കാരൻ ഉത്തര വാദിയാകുന്നതും ടി തുക ടിയാനിൽനിന്ന് ഈടാക്കുന്നതുമാ യിരിക്കും. എന്നാൽ പുനർ ലേലത്തിൽ കൂടുതൽ തുക ലഭിച്ചാൽ ആയതിന് ടിയാൻ അർഹനായിരിക്കുന്നതല്ല.

ടി കെട്ടിടങ്ങൾ എല്ലാ പ്രവൃത്തി ദിവസങ്ങളിലും രാവിലെ 10.15 മുതൽ വൈകുന്നേരം 5.15 മണിവരെയുള്ള സമയത്ത് ക്യാമ്പിൽ ബന്ധപ്പെട്ടവരുടെ അനുമതിയോടെ പരിശോധി ക്കാവുന്നതാണ്.

യാതൊരു കാരണവും കാണിക്കാതെ ലേലം മാറ്റിവയ്ക്കുന്നതിനും അസ്ഥിരപ്പെടുത്തുന്നതിനുമുള്ള അധികാരം എസ്. എ. പി കമാണ്ടറിൽ നിക്ഷിപ്തമായിരിക്കുന്നതാണ്.

(ഒപ്പ്)  
എസ്.എ.പി. കമാണ്ടറിന്റെ ഓഫീസ്, കമാണ്ടേഴ്സ്,  
തിരുവനന്തപുരം. എസ്. എ. പി.

ലേലപ്പരസ്യം

നമ്പർ ഇ2/ 16505/2011/ആർ.സി. 2011 നവംബർ 16.

തൃശ്ശൂർ ജില്ലാ സായുധ സേന ക്യാമ്പിൽ സൂക്ഷിച്ചിട്ടുള്ള ഉപയോഗശൂന്യമായ 316-ഓളം പഴയ ടയറുകളും 4215 ലിറ്ററോളം വരുന്ന വേസ്റ്റ് ഓയിലും 17-1-2012 ചൊവ്വാഴ്ച പകൽ 12 മണിക്ക് മേപ്പടി ക്യാമ്പിൽ വെച്ച് പരസ്യമായി ലേലം ചെയ്തു വിൽക്കുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല സ്ഥലത്ത് നേരിട്ട് ഹാജരാകേണ്ടതും ലേലം തുടങ്ങുന്നതിന് മുമ്പായി 1,000 നിരതദ്രവ്യമായി കെട്ടിവെക്കേണ്ടതുമാണ്. നിരതദ്രവ്യം രാമവർമ്മപുരത്തുള്ള ജില്ലാ പോലീസ് മേധാവി, തൃശ്ശൂർ സിറ്റിയുടെ കാര്യാലയത്തിൽ അടച്ച് താത്ക്കാലിക രസീത് വാങ്ങേണ്ടതുമാണ്.

കൂടാതെ ലേലത്തിൽ പങ്കെടുക്കുവാൻ ഉദ്ദേശിക്കുന്നവരിൽ നിന്നും മുൻകൂട്ടി തയ്യാറാക്കിയ ദർഘാസുകൾ സീൽചെയ്ത കവറുകളിൽ നേരിട്ടോ തപാൽ മാർഗ്ഗമോ ജില്ലാ പോലീസ് മേധാവി തൃശ്ശൂർ സിറ്റിയുടെ കാര്യാലയത്തിൽ 26-12-2011-ാം തീയതി 4 മണിക്ക് മുമ്പായി സമർപ്പിക്കേണ്ടതും ദർഘാസിനൊപ്പം മേൽ വിവരിക്കുന്ന നിരതദ്രവ്യം ഏതെങ്കിലും ദേശസാൽകൃത ബാങ്കിൽ നിന്നും ജില്ലാ പോലീസ് മേധാവി തൃശ്ശൂർ സിറ്റിയുടെ പേരിൽ മറാവുന്ന ഡിമാന്റ് ഡ്രാഫ്റ്റ് സഹിതം സമർപ്പിക്കേണ്ടതാണ്. ദർഘാസ് കവറിനുപുറത്ത് “ഉപയോഗശൂന്യമായ ടയറുകളും വേസ്റ്റ് ഓയിലും വാങ്ങുന്നതിനുള്ള ദർഘാസ്” എന്ന് പ്രത്യേകം വ്യക്തമായി രേഖപ്പെടുത്തേണ്ടതാണ്. ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലേയോ ദർഘാസിലേയോ തുകയിൽ ഏതിലാണ് കൂടുതൽ എന്ന് നോക്കി ലേലം സ്ഥിരപ്പെടുത്തുന്നതും ലേലം കൊണ്ടയാൾ ഉടൻതന്നെ ലേല/ദർഘാസ് തുകയുടെ പകുതിയിൽ കുറഞ്ഞ സംഖ്യ (നിരതദ്രവ്യം കഴിച്ച്) ലേലസ്ഥലത്തു വെച്ചു തന്നെ അടക്കേണ്ടതും, ബാക്കി സംഖ്യ മുഴുവൻ തുകയുടെ നികുതിയടക്കം ലേല/ദർഘാസ് സ്ഥിരപ്പെടുത്തി ഉത്തരവ് കിട്ടുന്ന മുറയ്ക്ക് അടക്കേണ്ടതുമാണ്. ലേലം സ്ഥിരപ്പെടുത്തി അറിയിപ്പു കൈപ്പറ്റി 10 ദിവസത്തിനുള്ളിൽ സ്വന്തം ചെലവിൽ ലേലവസ്തുക്കൾ നീക്കം ചെയ്യേണ്ടതുമാണ്.

ലേലം കൊണ്ടയാൾ ഈ നിബന്ധനകൾ ലംഘിച്ചാൽ ബന്ധപ്പെട്ടയാളുടെ നിരതദ്രവ്യം ഉൾപ്പെടെയുള്ള തുക സർക്കാരിലേക്ക് മുതൽകൂട്ടുന്നതും ലേല വസ്തുക്കൾ പുനർ ലേലം നടത്തുന്നതും ഇപ്രകാരം ലേലം നടത്തുന്ന അവസരത്തിൽ സർക്കാരിന് ഏതെങ്കിലുംവിധ നഷ്ടം സംഭവിക്കുകയാണെങ്കിൽ ആയതിന് ആദ്യം ലേലം കൊണ്ടയാളിൽ നിന്നും വസൂലാക്കുന്നതുമാണ്. പുനഃലേലത്തിൽ കൂടുതൽ തുക ലഭിക്കുകയാണെങ്കിൽ ടിയാന് ടി തുകയിൽ യാതൊരുവിധ അവകാശവുമില്ലാത്തതുമാണ്.

ലേല വസ്തുക്കൾ ലേലത്തിനു മുമ്പുള്ള 10 പ്രവൃത്തി

ദിവസങ്ങളിൽ രാവിലെ 10 മണി മുതൽ വൈകുന്നേരം 5 മണി വരെയുള്ള പ്രവൃത്തി ദിവസങ്ങളിൽ ക്യാമ്പ് അധികാരിയായ ഡെപ്യൂട്ടി കമാണ്ടറിന്റെ അനുമതിയോടുകൂടി പരിശോധിക്കാവുന്നതാണ്. യാതൊരു കാരണവും കാണിക്കാതെ ലേലം മാറ്റിവയ്ക്കുന്നതിനും അസ്ഥിരപ്പെടുത്തുന്നതിനും ഉള്ള അധികാരം ജില്ലാ പോലീസ് മേധാവിയിൽ നിക്ഷിപ്തമാണ്.

ജില്ലാ പോലീസ് ഓഫീസ്, (ഒപ്പ്)  
തൃശ്ശൂർ സിറ്റി. ജില്ലാ പോലീസ് മേധാവി

ലേലപ്പരസ്യം

നമ്പർ ജി2(എ)/35956/07 പി. 2011 നവംബർ 14.

പാലക്കാട് ജില്ലയിലെ നെന്മറയിൽ സ്ഥിതിചെയ്യുന്ന നെന്മാറ പോലീസ് സ്റ്റേഷനിലെ പോലീസ് ക്വാർട്ടേഴ്സ് (9 എണ്ണം) കെട്ടിടം പൊളിച്ചു വിൽക്കുന്നതിലേക്കായി 25-1-2012-ാം തീയതി പകൽ 11 മണിക്ക് നെന്മാറ പോലീസ് സ്റ്റേഷനിൽവെച്ച് പരസ്യമായി ലേലം ചെയ്തുകൊടുക്കുന്നതാണ്. ലേലത്തിൽ പങ്കെടുക്കാൻ ആഗ്രഹിക്കുന്നവർ ലേലത്തിന് നേരിട്ട് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുമ്പായി നിശ്ചിത നിരതദ്രവ്യമായ 5,000 കെട്ടി വയ്ക്കേണ്ടതുമാണ്. കൂടാതെ ടി കെട്ടിടങ്ങൾ ലേലത്തിൽ വാങ്ങാൻ ഉദ്ദേശിക്കുന്നവരിൽ നിന്നും സീൽ ചെയ്ത ദർഘാസുകൾ നേരിട്ടോ, തപാൽ മാർഗ്ഗമോ 23-1-2012 വൈകുന്നേരം 4 മണിക്കൂർ മുമ്പായി പാലക്കാട് ജില്ലാ പോലീസ് ഓഫീസിൽ ലഭിക്കത്തക്കവണ്ണം ക്ഷണിച്ചു കൊള്ളുന്നു. ദർഘാസിനൊപ്പം നിശ്ചിത നിരതദ്രവ്യമായി മേൽപ്പറഞ്ഞ തുകയ്ക്കുള്ള ഏതെങ്കിലും ഒരു ദേശസാൽകൃത ബാങ്കിൽ നിന്നും പാലക്കാട് ജില്ലാ പോലീസ് മേധാവിയുടെ പേരിൽ മറാവുന്ന ഡിമാന്റ് ഡ്രാഫ്റ്റ് അടക്കം ചെയ്യേണ്ടതാണ്. ദർഘാസുകൾ ലേലം കഴിഞ്ഞാലുടൻ ലേലത്തിൽ പങ്കെടുക്കാൻ നെന്മാറ വരുടെ സാന്നിധ്യത്തിൽ തുറക്കുന്നതും ലേലംവിളിച്ച തുകയോ ദർഘാസ് തുകയോ ഏതാണോ കൂടുതൽ ആ തുകയ്ക്ക് യുക്തമെന്ന് തോന്നുന്നപക്ഷം ലേല/ദർഘാസ് സ്ഥിരപ്പെടുത്തുന്നതും അപ്രകാരം ലേല/ദർഘാസ് താത്ക്കാലികമായി ഉറപ്പിച്ചു കിട്ടിയ ആൾ ലേല/ദർഘാസ് തുകയുടെ പകുതി സംഖ്യ (നികുതി ഉൾപ്പെടെ) നിരതദ്രവ്യം കിഴിച്ച് ലേലസ്ഥലത്തു വെച്ച് അടയ്ക്കേണ്ടതും ബാക്കി സംഖ്യ നികുതി ഉൾപ്പെടെ ലേല/ദർഘാസ് സ്ഥിരപ്പെടുത്തി 10 ദിവസത്തിനുള്ളിൽ അടച്ച് സ്വന്തം ചെലവിൽ കെട്ടിടം പൊളിച്ചുനീക്കി സ്ഥലം ഒഴിഞ്ഞു തരേണ്ടതാണ്.

മേൽപ്പറഞ്ഞ നിബന്ധനകൾ ലേല/ദർഘാസ് കൊണ്ടയാൾ ലംഘിച്ചാൽ ടിയാൻ അടച്ച നിരതദ്രവ്യം സർക്കാരിലേക്ക് മുതൽ കൂട്ടുന്നതും ടി കെട്ടിടം പുനർലേലം ചെയ്യുന്നതുമായിരിക്കും. മാത്രമല്ല പുനർ ലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആയതിന് ആദ്യം ലേലം കൊണ്ടയാൾ ഉത്തരവാദിയായിരിക്കുന്നതുമാണ്. എന്നാൽ പുനർലേലത്തിൽ മുൻ തുകയേക്കാൾ കൂടുതൽ തുക ലഭിച്ചാൽ ആയതിന്മേൽ ടിയാന് അവകാശം ഉണ്ടായിരിക്കുന്നതല്ല.

യാതൊരു കാരണവും കാണിക്കാതെ ഈ നോട്ടീസ് പ്രകാരമുള്ള ലേലം മാറ്റിവയ്ക്കുവാനോ അസ്ഥിരപ്പെടുത്തുവാനോ ഉള്ള പൂർണ്ണ അധികാരം പാലക്കാട് ജില്ലാ പോലീസ് മേധാവിയിൽ നിക്ഷിപ്തമായിരിക്കും.

ജില്ലാ പോലീസ് ഓഫീസ്, (ഒപ്പ്)  
പാലക്കാട്. ജില്ലാ പോലീസ് മേധാവി.